

7.4.2016

A8-0199/ 001-001

EMENDI 001-001

mill-Kumitat għall-Affarijiet Legali

Rapport

Constance Le Grip

A8-0199/2015

Il-protezzjoni ta' informazzjoni ta' kompetenza u tan-negozju (sigrieti kummerċjali) kontra l-ksib, l-użu u liżvelar illegali tagħhom

Proposta għal direttiva (COM(2013)0813 – C8-0431/2013 – 2013/0402(COD))

Emenda 1

EMENDI TAL-PARLAMENT EWROPEW*

għall-proposta tal-Kummissjoni

2013/0402 (COD)

Proposta għal

DIRETTIVA TAL-PARLAMENT EWROPEW U TAL-KUNSILL

dwar il-protezzjoni ta' informazzjoni ta' kompetenza u tan-negozju (sigrieti kummerċjali) kontra l-ksib, l-użu u l-iżvelar illegali tagħhom

(Test b'relevanza għaż-ŻEE)

* Emendi: it-test ġdid jew modifikat huwa indikat permezz tat-tipa korsiva u grassa; it-tħassir huwa indikat permezz tas-simbolu ■ .

IL-PARLAMENT EWROPEW U L-KUNSILL TAL-UNJONI EWROPEA,

Wara li kkunsidraw it-Trattat dwar il-Funzjonament tal-Unjoni Ewropea, u b'mod partikolari l-Artikolu 114 tiegħu,

Wara li kkunsidraw il-proposta mill-Kummissjoni Ewropea,

Wara t-trasmissjoni tal-abbozz tal-att leġislattiv lill-Parlamenti nazzjonali,

Wara li kkunsidraw l-opinjoni tal-Kumitat Ekonomiku u Soċjali Ewropew¹,

Wara li kkonsultaw il-Kontrollur Ewropew għall-Protezzjoni tad-Dejta¹,

Filwaqt li jagixxu skont il-proċedura leġislattiva ordinarja,

Billi:

- (1) Negozji u istituzzjonijiet ta' riċerka mhux kummerċjali jinvestu fil-ksib, l-iżvilupp u l-applikazzjoni ta' kompetenza u informazzjoni, li hija l-ingredjent ewlieni tal-ekonomija tal-għarfien ***u tagħti vantaġġ kompetittiv***. Dan l-investment fil-generazzjoni u l-applikazzjoni ta' kapital intellettwali jiddetermina l-kompetittività ***u tal-prestazzjoni innovattiva*** tagħhom fis-suq u għalhekk il-qliġ tagħhom mill-investment, li huwa l-motivazzjoni fil-bażi tar-riċerka u l-iżvilupp tan-negozju. In-negozji jirrikorru għal mezzi differenti biex jaddattaw ir-riżultati tal-attivitajiet innovattivi tagħhom meta l-ftuh ma jippermettix l-isfruttament shiħ tal-investimenti tagħhom ta' riċerka u innovazzjoni. L-użu ta' drittijiet **■** ta' proprjetà intellettuali bħal privattivi, drittijiet ta' disinn jew drittijiet tal-awtur hija waħda minn dawn l-attivitajiet. Attività oħra hi l-protezzjoni tal-aċċess u l-isfruttament tal-għarfien li huma ta' valur għall-entità u mhux magħrufa hafna. Tali kompetenza ***prezzjuża*** u informazzjoni kummerċjali, li tinżamm mistura u bl-intenzjoni li tibqa' kunfidenzjali tissejjah sigriet kummerċjali. In-negozji, irrISPettivament mid-daqs tagħhom, jagħtu valur lis-sigriet kummerċjali daqs il-privattivi u forom oħra ta' dritt ta' proprjetà intellettuali u jużaw il-kunfidenzjalità bħala għodda ta' ġestjoni tal-innovazzjoni ***u l-kompetittività*** tan-negozju u r-riċerka, u jkopri firxa diversifikata ta' informazzjoni, li testendi lil hinn mit-tagħrif teknoloġiku għal dejta kummerċjali bħal informazzjoni fuq

¹ ĠU C 226, 16.7.2014, p. 48.

il-konsumaturi u l-fornituri, pjanijiet tan-negożju jew riċerka u strateġiji tas-suq.

Intrapriżi żgħar u ta' daqs medju (SMEs), b'mod partikolari, jagħtu aktar valur lis-sigrieti kummerċjali u jiddependu fuqhom aktar, peress li l-użu tad-drittijiet ta' proprjetà intellettuali għandhom tendenza jkunu jiswew hafna u l-SMEs ta' spiss ma jkollhomx biżżejjed riżorsi umani speċjalizzati u riżorsi finanzjarji biex jiġġestixxu u jipproteġu tali drittijiet. Bil-protezzjoni ta' tali firxa wiesgħa ta' kompetenzi u informazzjoni kummerċjali, kemm bhala haġa komplementari jew bhala alternattiva għad-drittijiet ta' proprjetà intellettuali, is-sigrieti kummerċjali jippermettu lill-awtur jikseb profitt mill-holqien u l-innovazzjonijiet tiegħu u għalhekk huma partikolarment importanti ***għall-kompetittività tan-negożju kif ukoll*** għar-riċerka u l-iżvilupp u l-prestazzjoni innovattiva.

- (2) Innovazzjoni miftuħa ***hija katalist għal ideat godda biex isibu triqithom lejn is-suq sabiex jissodisfaw il-htigiet tal-konsumaturi u jindirizzaw l-isfidi tas-soċjetà. Hija*** lieva importanti għall-holqien ta' għarfien ġdid u tinfed l-iżvilupp ta' mudelli ta' negożju godda u innovattivi bbażati fuq l-użu ta' għarfien maħluq b'mod kongunt. ■ Ir-riċerka kollaborattiva, inkluża l-kooperazzjoni transfruntiera, hija partikolarment importanti biex iżżid il-livelli ta' riċerka u żvilupp tan-negożju fi hdan is-suq intern. ***Id-disseminazzjoni tal-għafien u l-informazzjoni għandha tiġi kkunsidrata bhala element essenzjali għall-iskop biex jiġu żgurati opportunitajiet ta' żvilupp ta' negożju dinamiċi, pożittivi u ugwali, speċjalment għall-SMEs.*** F'suq intern fejn ostakoli għal tali kollaborazzjoni transkonfinali huma minimizzati u fejn il-kooperazzjoni ma tiġix distorta, il-kreazzjoni intellettuali u l-innovazzjoni għandhom iħeggu investiment fi proċessi, servizzi u prodotti innovattivi. Tali ambjent li jwassal għall-kreazzjoni intellettuali u l-innovazzjoni, ***u fejn il-mobilità tal-impjeg mhijiex ostakolata,*** huwa importanti wkoll għat-tkabbir fl-impjegi u titjib tal-kompetittività tal-ekonomija tal-Unjoni. ***Is-sigrieti kummerċjali għandhom rwol importanti fil-protezzjoni tal-iskambju tal-għarfien bejn in-negożji, inkluż, b'mod partikolari, l-SMEs u l-istituzzjonijiet ta' riċerka fi hdan u lil hinn mill-fruntieri tas-suq intern, fil-kuntest tar-riċerka u l-iżvilupp u l-innovazzjoni.*** Is-sigrieti kummerċjali huma fost l-aktar forma użata ta' protezzjoni tal-kreazzjoni intellettuali u tal-kompetenza

¹ ĠU C , , p. .

innovattiva min-negozji, iżda huma fl-istess hin l-inqas protetti minn qafas legali tal-Unjoni eżistenti kontra l-ksib, l-użu jew l-iżvelar illegali minn partijiet terzi.

- (3) Negozji innovattivi huma dejjem aktar esposti għal prattiki qarrieqa bil-ghan li jużaw b'mod qarrieq sigrieti kummerċjali, bħal serq, ikkupjar mhux awtorizzat, spjunagġ ekonomiku, ksur tar-rekwiżiti tal-kunfidenzjalità, kemm minn ġewwa kif ukoll minn barra l-Unjoni. Żviluppi riċenti, bħalma huma l-globalizzazzjoni, iż-żieda fl-esternalizzazzjoni, perjodi itwal ta' katini tal-provvista, użu akbar ta' teknoloġija tal-informazzjoni u komunikazzjoni, jikkontribwixxu biex jiżdied ir-riskju ta' dawk il-prattiki. L-ksib, l-użu jew l-iżvelar illegali ta' sigrieti kummerċjali jikkompromettu l-abiltà leġittima tad-detentur tas-sigriet li jinkiseb redditu tal-prekursur bl-użu tal-outputs tal-isforzi innovattivi tiegħu. Mingħajr mezzi legali effettivi u komparabbli biex jiddefendu s-sigrieti kummerċjali madwar l-Unjoni, huma mhedda l-inċentivi innovattivi biex wiehed jinvolvi ruħu f'attività transkonfinali fi hdan is-suq intern u s-sigrieti tal-kummerċ ma humiex f'pożizzjoni li jilħqu l-potenzjal tagħhom bħala muturi tat-tkabbir ekonomiku u l-impjiegi. Għalhekk, l-innovazzjoni u l-kreattività huma skoragġiti u l-investment jonqos, u dan jaffettwa l-funzjonament mingħajr skossi tas-suq intern u jimmina l-potenzjal tiegħu li jsahha it-tkabbir.
- (4) ***Il-Ftehim*** dwar l-Aspetti Relatati mal-Kummerċ tal-Proprietà Intellettuali (il-Ftehim TRIPS) ***jinkludi***, fost l-oħrajn, dispożizzjonijiet dwar il-protezzjoni tas-sigrieti kummerċjali kontra l-ksib, l-użu jew l-iżvelar illegali tagħhom minn partijiet terzi, li huma standards internazzjonali komuni. L-Istati Membri kollha, kif ukoll l-Unjoni nnifisha, huma marbuta b'dan il-Ftehim li ġie approvat bid-Deċizzjoni tal-Kunsill 94/800/KE¹. ***Sabiex jiġu protetti s-sigrieti kummerċjali kontra l-miżapproprjazzjoni, uħud mill-Istati Membri għandhom stabbilita leġislazzjoni għal dan l-iskop; Madankollu, xi Stati Membri ma ddefinixxewx sigrieti kummerċjali u ma għandhomx leġislazzjoni vinkolanti għall-protezzjoni kontra l-miżapproprjazzjoni tas-sigrieti kummerċjali. Tali sitwazzjoni tohloq lakuni u ostakli għall-funzjonament effettiv tas-suq intern. Huwa wkoll xieraq li jiġu definiti fil-livell tal-Unjoni s-sitwazzjonijiet fejn il-ksib, l-użu u l-iżvelar tas-sigriet kummerċjali jkunu legali jew***

illegali, u li jkun limitat il-perjodu tal-applikazzjoni tal-proċeduri ta' rimedju, biex din id-Direttiva tkun tista' sservi l-iskop tagħha ta' protezzjoni konsistenti tas-sigrieti kummerċjali fl-Unjoni.

- (5) ■ Hemm differenzi importanti fil-leġiżlazzjoni tal-Istati Membri fir-rigward tal-protezzjoni tas-sigrieti kummerċjali kontra l-ksib, l-użu jew l-iżvelar illegali tagħhom minn persuni oħra. Għalhekk, pereżempju, mhux l-Istati Membri kollha adottaw definizzjonijiet nazzjonali tas-sigrieti kummerċjali u/jew il-ksib, l-użu jew l-iżvelar illegali ta' sigrieti kummerċjali, u b'hekk l-ambitu tal-protezzjoni mhuwiex faċilment aċċessibbli u huwa differenti madwar l-Istati Membri. Barra minn hekk, ma hemmx konsistenza fir-rigward tar-rimedji disponibbli tal-liġi ċivili fil-każ tal-ksib, l-użu jew l-iżvelar illegali tas-sigrieti kummerċjali u l-ordnijiet ta' waqfien u ebda tkompli mhux dejjem ikunu disponibbli fl-Istati Membri kollha kontra partijiet terzi li ma jkunux kompetituri tad-detentur legittimu tas-sigriet kummerċjali. Id-diverġenzi jeżistu wkoll madwar l-Istati Membri fir-rigward tat-trattament ta' partijiet terzi li akkwistaw sigriet kummerċjali in bona fede iżda sussegwentement jiskopru, waqt l-użu, li l-ksib tagħhom gie minn akkwist illegali preċedenti ta' parti oħra.
- (6) Ir-regoli nazzjonali jvarjaw ukoll dwar jekk id-detenturi legittimi ta' sigriet kummerċjali jistgħux ifittxu l-qerda ta' prodotti mmanifatturati minn partijiet terzi li jużaw illegalment sigrieti kummerċjali jew ir-ritorn jew il-qerda ta' kwalunkwe dokument, fajl jew materjal li jkun fih jew li jimplimenta l-ksib jew l-użu illegali tas-sigriet kummerċjali. Barra minn hekk, ir-regoli nazzjonali applikabbli dwar il-kalkolu ta' danni mhux dejjem iqisu n-natura intangibbli tas-sigrieti kummerċjali, li jagħmilha diffiċli biex wiehed juri l-profitti attwali mitlufa jew l-arrikkiment ingust tal-kontraventur fejn l-ebda valur fis-suq ma jista' jiġi stabbilit għall-informazzjoni in kwistjoni. Ftit Stati Membri biss jippermettu l-applikazzjoni ta' regoli astratti dwar il-kalkolu tad-danni fuq il-bażi ta' royalty jew miżata raġonevoli li setgħet kienet dovuta li kieku kienet teżisti liċenzja għall-użu tas-sigriet kummerċjali. Barra minn hekk, diversi regoli ta' Stati Membri ma jggarantixxux il-preservazzjoni tal-kunfidenzjalità tas-sigriet kummerċjali jekk id-detentur tas-sigriet kummerċjali jintroduċi pretensjoni

¹ Id-Deċiżjoni tal-Kunsill tat-22 ta' Diċembru 1994 dwar il-konklużjoni f'isem il-Komunita Ewropea, fejn għandhom x'jaqsmu affarijiet fil-kompetenza tagħha, fuq il-

għal allegat ksib, użu jew żvelar illegali ta' sigriet kummerċjali minn parti terza, u b'hekk titnaqqas l-attrazzjoni tal-miżuri u r-rimedji eżistenti u tiddgħajjef il-protezzjoni offruta.

- (7) Id-differenzi fil-protezzjoni legali tas-sigriet kummerċjali previsti mill-Istati Membri jimplikaw li s-sigriet kummerċjali ma jgawdux livell ekwivalenti ta' protezzjoni madwar l-Unjoni, hekk li twassal għal frammentazzjoni tas-suq intern f'dan il-qasam u li ddgħajjef b'mod ġenerali l-effett diswattiv tar-regoli. Is-suq intern huwa affettwat sa fejn u sakemm dawn id-differenzi jnaqqsu l-inċentivi tan-negozji li jidhlu għal attività innovattiva relatata transkonfinali, inkluża kooperazzjoni ta' riċerka jew manifattura ma' msieħba, esternalizzazzjoni jew investiment fi Stati Membri oħra, li jiddependu mill-użu tal-informazzjoni protetta bħala sigriet kummerċjali. Riċerka u żvilupp transkonfinali kif ukoll attivitajiet relatati mal-innovazzjoni, inkluż kummerċ relatat mal-manifattura u sussegwentement ta' natura transkonfinali, se jsiru anqas attraenti u aktar diffiċli fl-Unjoni, u b'hekk naslu għal ineffiċjenzi relatati mal-innovazzjoni fuq l-iskala tal-Unjoni. Barra minn hekk, jidher riskju akbar ta' negozju fi Stati Membri b'livelli komparattivament iktar baxxi ta' protezzjoni, fejn is-sigriet tal-kummerċ jistgħu jinsterqu jew jiġu ksibati b'xi mod ieħor illegali iktar faċilment. Dan iwassal għal allokkazzjoni ineffiċjenti tal-kapital għal innovazzjoni li ssahħah it-tkabbir fi hdan is-suq intern minhabba n-nefqa akbar fuq miżuri protettivi li jikkompensaw għan-nuqqas ta' protezzjoni legali insuffiċjenti f'xi Stati Membri. Dan jiffavorixxi wkoll attività ta' kompetituri ingusti li wara l-ksib illegali tas-sigriet kummerċjali jistgħu jifirxu l-oġġetti riziultanti fis-suq intern kollu. Differenzi ta' reġim leġiżlattiv jiffaċilitaw ukoll l-importazzjoni ta' oġġetti minn pajjiżi terzi lejn l-Unjoni permezz ta' punti ta' dħul bi protezzjoni aktar dgħajfa, meta d-disinn, il-manifattura u l-kummerċjalizzazzjoni ta' dawk l-oġġetti jiddependu fuq sigriet kummerċjali misruqa jew akkwistati illegalment b'mod ieħor. B'mod ġenerali, dawn id-differenzi joħolqu hsara għall-funzjonament tajjeb tas-suq intern.

ftehim milhuq fil-Laqgħa ta' negozjati multilaterali fl-Urugwaj (1986-1994) (ĠU L 336, 23.12.1994, p. 1).

- (8) Huwa xieraq li jkun hemm provvediment għal regoli fil-livell tal-Unjoni biex jiġu approssimati s-sistemi legiſlattivi nazzjonali sabiex jiġi żgurat li jkun hemm livell ta' rimedju suffiċjenti u konsistenti fis-suq intern kollu fil-każ ta' ksib, użu jew żvelar illegali ta' sigrieti kummerċjali. Għal dan l-għan, huwa importanti li wieħed jistabbilixxi definizzjoni omogenea ta' sigriet kummerċjali mingħajr ma jirrestringi s-sugġett in kwistjoni għal protezzjoni kontra l-miżappropriazzjoni. Din id-definizzjoni għandha għalhekk tiġi mibnija b'tali mod li tkopri l-informazzjoni tan-negozju, informazzjoni u kompetenza teknoloġika fejn hemm kemm interess legittimu li tinzamm kunfidenzjalità kif ukoll aspettattiva legittima fil-preservazzjoni ta' tali kunfidenzjalità. ***Barra minn hekk, tali informazzjoni jew kompetenza għandu jkollha valur kummerċjali, kemm jekk attwali jew inkella potenzjali. Tali informazzjoni jew kompetenza għandha titqies li għandha valur kummerċjali speċjalment fejn il-ksib, l-użu jew l-iżvelar mhux awtorizzat tagħha x'aktarx jagħmlu ħsara lill-interessi tal-persuna li legalment tikkontrollaha, jew fejn tipperikola l-potenzjal xjentifiku u tekniku ta' din il-persuna, in-negozju jew l-interessi finanzjarji tagħha, il-pożizzjonijiet strateġiċi jew il-kapaċità tagħha li tikkompeti.*** Min-natura tagħha, din id-definizzjoni għandha teskludi informazzjoni trivjali u ma għandiex testendi għall-għarfien u l-hiliet miksuba mill-impjegati fil-kors normali tal-impjieg tagħhom u li huma ***generalment*** magħrufa jew aċċessibbli ***faċilment*** għal persuni li generalment jittrattaw din it-tip ta' informazzjoni.
- (9) Huwa importanti wkoll li jiġu identifikati ċ-ċirkostanzi li taħthom il-protezzjoni legali hija ġġustifikata. Għal din ir-raġuni, huwa neċessarju li jiġu stabbiliti kondotta u prattiki li għandhom jitqiesu bħala ksib, użu jew żvelar illegali ta' sigriet kummerċjali.

■

(9a) *Huwa importanti li jiġi ċċarat li l-miżuri adottati biex jipproteġu s-sigrieti kummerċjali kontra l-ksib, l-użu u l-iżvelar illegali tagħhom ma għandhomx jaffettwaw l-applikazzjoni ta' regoli tal-Unjoni jew nazzjonali li jirrikjedu l-iżvelar ta' informazzjoni, inklużi sigrieti kummerċjali, lill-pubbliku jew lil awtoritajiet pubbliċi, ir-regoli li jippermettu lill-awtoritajiet pubbliċi jiġbru informazzjoni biex iwettqu dmirijiethom jew regoli li jippermettu kwalunkwe żvelar ulterjuri minn dawk l-awtoritajiet pubbliċi ta' informazzjoni rilevanti lill-pubbliku. Dan jikkonċerna b'mod partikolari regoli dwar l-iżvelar mill-istituzzjonijiet u l-korpi tal-Unjoni jew l-awtoritajiet pubbliċi nazzjonali ta' informazzjoni relatata man-negozju li jkollhom skont ir-Regolament (KE) Nru 1049/2001 tal-Parlament Ewropew u tal-Kunsill¹, ir-Regolament (KE) Nru 1367/2006 tal-Parlament Ewropew u tal-Kunsill² u d-Direttiva 2003/4/KE tal-Parlament Ewropew u tal-Kunsill³ jew regoli oħra dwar l-aċċess pubbliku għad-dokumenti jew dwar l-obbligi ta' trasparenza tal-awtoritajiet pubbliċi nazzjonali.*

¹ Ir-Regolament (KE) Nru 1049/2001 tal-Parlament Ewropew u tal-Kunsill tat-30 ta' Mejju 2001 dwar l-aċċess pubbliku għad-dokumenti tal-Parlament Ewropew, tal-Kunsill u tal-Kummissjoni (ĠU L 145, tal-31.5.2001, p. 43).

² Ir-Regolament (KE) Nru 1367/2006 tal-Parlament Ewropew u tal-Kunsill tas-6 ta' Settembru 2006 dwar l-applikazzjoni għall-istituzzjonijiet u l-korpi tal-Komunità tad-dispożizzjonijiet tal-Konvenzjoni ta' Aarhus dwar l-Aċċess għall-Infurmazzjoni, il-Parteċipazzjoni tal-Pubbliku fit-Tehid ta' Deċiżjonijiet u l-Aċċess għall-Ġustizzja fi Kwistjonijiet Ambjentali (ĠU L 264, 25.9.2006, p. 13).

³ Id-Direttiva 2003/4/KE tal-Parlament Ewropew u tal-Kunsill tat-28 ta' Jannar 2003 dwar l-aċċess pubbliku għat-tagħrif ambjentali u li tħassar id-Direttiva tal-Kunsill 90/313/KEE (ĠU L 041, 14.02.2003, p. 26).

(9b) Il-ksib, l-użu jew l-iżvelar ta' sigrieti kummerċjali, kull meta imposti jew permessi mil-ligi, għandhom jiġu trattati bħala legali għall-finijiet ta' din id-Direttiva, minghajr preġudizzju għal kwalunkwe obbligu ta' kunfidenzjalità fir-rigward tas-sigrieti kummerċjali jew kwalunkwe limitazzjoni dwar l-użu tiegħu li l-Unjoni jew il-ligi nazzjonali jisgħu jimponu fuq min jirċievi l-informazzjoni. B'mod partikolari, din id-direttiva ma għandhiex teżenta lill-awtoritajiet pubbliċi mill-obbligi ta' kunfidenzjalità li huma soġġetti għalihom f'dak li għandu x'jaqşam ma' informazzjoni mghoddija mid-detenturi ta' sigrieti kummerċjali, irrISPettivament mill-fatt jekk dawn l-obbligi humiex stabbiliti fid-dritt nazzjonali jew fid-dritt tal-Unjoni. Dan jikkonċerna, fost l-oħrajn, l-obbligi ta' kunfidenzjalità rigward informazzjoni mghoddija lill-awtoritajiet kontraenti fil-kuntest ta' proċeduri ta' akkwist, kif stabbilit, pereżempju fid-Direttiva 2014/23/UE¹ tal-Parlament Ewropew u tal-Kunsill, fid-Direttiva 2014/24/UE tal-Parlament Ewropew u tal-Kunsill² u fid-Direttiva 2014/25/UE tal-Parlament Ewropew u tal-Kunsill³.

¹ Id-Direttiva 2014/23/UE tal-Parlament Ewropew u tal-Kunsill tas-26 ta' Frar 2014 dwar l-għoti ta' kuntratti ta' konċessjoni (ĠU L 94, 28.3.2014, p. 1).

² Id-Direttiva 2014/24/UE tal-Parlament Ewropew u tal-Kunsill tas-26 ta' Frar 2014 dwar l-akkwist pubbliku u li tħassar id-Direttiva 2004/18/KE (ĠU L 94, 28.3.2014, p. 65).

³ Id-Direttiva 2014/25/UE tal-Parlament Ewropew u tal-Kunsill tas-26 ta' Frar 2014 dwar l-akkwist minn entitajiet li joperaw fis-setturi tas-servizzi tal-ilma, l-enerġija, it-trasport u postali u li tħassar id-Direttiva 2004/17/KE (ĠU L 94, 28.3.2014, p. 243).

- (9c) *Din id-Direttiva ma tippredix l-impożizzjoni ta' penali kriminali fuq persuni li jakkwistaw, jużaw jew jiżvelaw illegalment sigriet kummerċjali. Għalhekk hija minghajr preġudizzju għad-dritt tal-Istati Membri li jissupplimentaw id-dispożizzjonijiet tagħha tal-liġi ċivili u kummerċjali b'miżuri skont il-liġi kriminali. Madankollu, fejn Stati Membri jfasslu tali miżuri, għandhom jiehdu kont shiħ tas-salvagwardji stabbiliti f'din id-Direttiva, sabiex jiġi żgurat li jinstab bilanċ xieraq bejn il-protezzjoni tas-sigriet kummerċjali u l-libertà tan-negozju, il-libertà tal-espressjoni u l-libertà tal-informazzjoni.*
- (10) Fl-interess tal-innovazzjoni u biex titrawwem il-kompetizzjoni, id-dispożizzjonijiet ta' din id-Direttiva m'għandhom johlqu l-ebda dritt esklussiv fuq l-għarfien jew il-kompetenza protetta bħala sigriet kummerċjali. Għalhekk, l-iskoperta indipendenti tal-istess kompetenza u informazzjoni tibqa' possibbli, u l-kompetituri tad-detentur tas-sigriet kummerċjali huma wkoll liberi li jwettqu dekompilazzjoni ta' kwalunkwe prodott akkwistat legalment. *Madankollu, filwaqt li kompetizzjoni sana, li tirriżulta mill-użu legali ta' dejta, inkluża dejta ġġenerata permezz ta' dekompilazzjoni, għandha tiġi inkoraġġita, huwa essenzjali li prattiki kummerċjali diżonesti jiġu indirizzati.*
- (10a) *F'ċerti setturi tal-industrija, fejn kreaturi u innovaturi ma jistgħux jibbenefikaw minn drittijiet esklussivi u fejn l-innovazzjoni tradizzjonalment tiddependi fuq sigriet kummerċjali, illum il-ġurnata l-prodotti jistgħu faċilment jiġu dekompilati ladarba jkun fis-suq. F'dawn il-każijiet, dawn il-kreaturi u l-innovaturi jistgħu jkun vittmi ta' prattiki bhall-ikkuppjar parassitiku jew imitazzjonijiet perfetti li jirkbu fuq ir-reputazzjoni u l-isforzi tal-innovazzjoni tagħhom. Xi liġijiet nazzjonali li jittrattaw il-kompetizzjoni ingusta jindirizzaw dawn il-prattiki. Filwaqt li din id-Direttiva ma għandhiex l-ghan li tirriforma jew tarmonizza l-liġi tal-kompetizzjoni ingusta b'mod ġenerali, ikun xieraq li l-Kummissjoni teżamina bir-reqqa l-bżonn ta' azzjoni tal-Unjoni f'dan il-qasam.*
- (11) F'konformità mal-prinċipju tal-proporzjonalità, il-miżuri u r-rimedji maħsuba biex jipproteġu s-sigriet kummerċjali għandhom ikunu mfassla sabiex jissodisfaw l-oġettiv tal-funzjonament tas-suq intern bla xkiel għar-riċerka u l-innovazzjoni, *b'mod partikolari billi jkollhom effett ta' deterrent kontra l-ksib, l-użu u l-iżvelar illegali ta'*

sigriet kummerċjali, mingħajr ma jipperikolaw **jew jimminaw drittijiet u libertajiet fundamentali jew l-interess pubbliku, bħas-sikurezza pubblika, il-harsien tal-konsumaturi, is-saħħa pubblika u l-protezzjoni ambjentali, u mingħajr ebda preġudizzju għall-mobilità tal-haddiema**. F'dan ir-rigward, il-miżuri u r-rimedji jiżguraw li l-awtoritajiet ġudizzjarji kompetenti jagħtu kont **ta' fatturi bħall-valur** ta' sigriet kummerċjali, is-serjetà tal-kondotta li tirriżulta fil-ksib, l-użu jew l-iżvelar illeġli ta' sigriet kummerċjali kif ukoll l-impatt ta' kondotta bħal din. Għandu jiġi żgurat ukoll li l-awtoritajiet ġudizzjarji kompetenti jingħataw id-diskrezzjoni li jiżnu l-interessi tal-partijiet involuti fit-tilwima, kif ukoll l-interessi ta' partijiet terzi inkluż, fejn xieraq, il-konsumaturi.

- (12) Il-funzjonament bla xkiel tas-suq intern jiġi imminat jekk il-miżuri u r-rimedji previsti jintużaw biex ikunu segwiti għanijiet illeġittimi, **bħall-holqien ta' ostakli mhux ġustifikati għas-suq intern jew għall-mobilità tax-xogħol, li huma** inkompatibbli mal-oġettivi ta' din id-Direttiva. Għalhekk, huwa importanti li jiġi żgurat li l-awtoritajiet ġudizzjarji jkollhom is-setgħa li jissanzjonaw imġiba abbużiva mirrikorrent li jagixxi in mala fede u jippreżenta applikazzjonijiet manifestament bla bażi.

- (12a) **Miżuri u rimedji li huma previsti f'din id-Direttiva ma għandhomx jirristringu attivitajiet ta' whistleblowing. Għalhekk il-protezzjoni tas-sigriet kummerċjali m'għandhiex tiġi estiża għal każijiet fejn l-iżvelar ta' sigriet kummerċjali jservi l-interess pubbliku safejn hu kkonċernat l-iżvelar tal-kondotta jew l-ghemil hażin direttament rilevanti. Dan tal-aħħar m'għandux jitqies li jipprevjeni lill-awtoritajiet ġudizzjarji kompetenti milli jippermettu eċċezzjoni għall-applikazzjoni ta' miżuri, proċeduri u rimedji fejn l-intimat kellu r-raġunijiet kollha biex jemmen in bona fide li l-kondotta tiegħu ssodisfat kriterji xierqa stabbiliti f'din id-Direttiva.**

- (12b) **Huwa essenzjali li l-Istati Membri jirrispettaw il-libertà tal-istampa u l-midja, kif stabbilit fl-Artikolu 11(2) tal-Karta tad-Drittijiet Fundamentali tal-Unjoni Ewropea sabiex jiżguraw li d-Direttiva ma tillimitax xogħlijiet ġurnalistiċi, b'mod partikolari fir-rigward ta' investigazzjoni, protezzjoni tas-sorsi u d-dritt li l-pubbliku jkun infurmat.**

- (12c) **Iż-żieda fl-użu ta' servizzi onlajn fuq l-internet biex isiru negozju u riċerka, il-ħżin**

ta' aktar dejta kunfidenzjali f'postijiet ta' hżin virtwali u l-użu akbar tal-kummerċ elettroniku u d-digitalizzazzjoni kollha kemm hi jagħtu lok għall-htieġa ta' leġislazzjoni armonizzata madwar l-Unjoni, li tipproteġi l-użu miżapproprjat ta' sigrieti kummerċjali, u li min-naħa tagħha tiżgura l-fiduċja u l-protezzjoni fost in-negozji u l-konsumaturi u tippromwovi l-holqien tas-Suq Uniku Diġitali, li hu wieħed mill-fundamenti ta' suq intern li jiffunzjona b'mod effettiv.

- (13) Fl-interess ***tal-preservazzjoni tal-funzjonament bla xkiel tas-suq intern għar-riċerka u l-innovazzjoni u fl-interess*** taċ-ċertezza legali u meta wieħed iqis li d-detenturi legittimi tas-sigrieti kummerċjali huma mistennija li jeżerċitaw id-dmir li joqogħdu attenti fir-rigward tal-preservazzjoni tal-kunfidenzjalità tas-sigrieti kummerċjali siewja tagħhom u l-monitoraġġ tal-użu tagħhom, jidher xieraq li wieħed jirrestringi l-possibbiltà li jinbdew azzjonijiet għall-protezzjoni tas-sigrieti kummerċjali għal perjodu ***ta' tliet snin*** wara d-data li fiha d-detenturi tas-sigrieti kummerċjali jsiru jafu, jew ikollhom raġuni biex isiru jafu, bil-ksib, l-użu jew l-iżvelar illegali tas-sigriet kummerċjali tagħhom minn parti terza.
- (14) Il-prospett li jitilfu l-kunfidenzjalità tas-sigriet kummerċjali matul proċeduri kontenzjużi spiss jiskoraġġixxi lid-detentur legittimu tas-sigriet kummerċjali milli jibda proċeduri sabiex jiddefendi s-sigrieti kummerċjali, u dan jipperikola l-effikaċja tal-miżuri u r-rimedji previsti. Għal din ir-raġuni, huwa neċessarju li jiġu stabbiliti, soġġett għal salvagwardji xierqa li jiżguraw id-dritt għal proċess ġust, rekwiziti speċifiċi bil-għan li jipproteġu l-kunfidenzjalità tas-sigrieti kummerċjali li jitressqu fil-kors ta' proċedimenti legali istitwiti għad-difiża tiegħu. Dawn għandhom jinkludu l-possibbiltà li jiġi limitat l-aċċess għal provi jew seduti, jew li jiġu ppubblikati biss elementi mhux kunfidenzjali ta' deċizjonijiet ġudizzjarji. ***Peress li l-iskop ewlieni tal-proċedimenti huwa li tiġi vvalutata n-natura tal-informazzjoni li hija s-suġġett tat-tilwima, dawn ir-restrizzjonijiet ma għandhomx ikunu tali li jżommu mill-inqas persuna waħda minn kull parti u r-rappreżentanti legali rispettivi tagħhom milli jkollhom aċċess shiħ għad-dokumenti kollha fil-fajl. Għandha tkun ukoll ir-responsabilità tal-imħallef li jiżgura li, meta jimponi tali restrizzjonijiet, kull waħda mill-partijiet ikollha rappreżentanza adegwata.*** Protezzjoni bħal din għandha tibqa' fis-seħh wara li jintemmu l-proċedimenti legali għat-tul ta' żmien li fih l-informazzjoni li tkun koperta mis-sigriet kummerċjali ma tkunx fl-isfera pubblika.

- (15) Il-ksib, *l-użu jew l-iżvelar* illegali ta' sigriet kummerċjali minn parti terza jista' ***jkollhom*** effetti devastanti fuq id-detentur legittimu tiegħu minhabba li għadarba jiġi żvelat pubblikament ikun impossibbli għal dak id-detentur li jmur lura għas-sitwazzjoni ta' qabel it-telf tas-sigriet kummerċjali. Għalhekk, huwa essenzjali li jkun hemm provvediment għal miżuri interim fil-pront u aċċessibbli għat-terminazzjoni immedjata tal-ksib, l-użu jew l-iżvelar illegali ta' sigriet kummerċjali. Tali rimedju għandu jkun disponibbli mingħajr ma wiehed ikollu għalfejn jistenna deċiżjoni dwar is-sustanza tal-każ, b'rispett dovut għad-drittijiet tad-difiża u l-prinċipju ta' proporzjonalità filwaqt li jiġu kkunsidrati l-karatteristiċi tal-każ in kwistjoni. Garanziji ta' livell għoli biżżejjed biex ikopru l-ispejjeż u l-ħsara kkawżata lill-intimat permezz ta' talba mhux ġustifikata jistgħu jkunu meħtieġa wkoll, partikolarment fejn kull dewmien jista' jikkawża danni irreparabbli għad-detentur legittimu ta' sigriet kummerċjali.
- (16) Għall-istess raġuni, huwa importanti wkoll li jkun hemm dispożizzjoni għal miżuri li jipprevjenu aktar użu jew żvelar illegali ta' sigriet kummerċjali. Sabiex il-miżuri projbittivi jkunu effettivi ***u proporzjonati***, it-tul ta' żmien tagħhom għandu jkun biżżejjed biex jelimina kwalunkwe vantaġġ kummerċjali li l-parti terza setgħet tikseb mill-ksib, l-użu jew l-iżvelar illegali ta' sigriet kummerċjali, ***inkluż meta tali sigriet kummerċjali jintuża għall-forniment ta' servizzi, u għandhom ikunu limitati fiż-żmien sabiex jiġi evitat il-holqien ta' ostakli mhux ġustifikati għall-kompetizzjoni fis-suq intern***. Fi kwalunkwe każ, l-ebda miżura ta' dan it-tip ma għandha tkun infurzabbli jekk l-informazzjoni oriġinarjament koperta mis-sigriet kummerċjali hija fid-dominju pubbliku għal raġunijiet li ma jistgħux jiġu attribwiti lill-intimat.
- (17) Sigriet kummerċjali jista' jiġi użat illegalment għad-disinn, il-manifattura, ***l-iżvilupp*** jew il-kummerċjalizzazzjoni ta' ***servizzi jew*** oġġetti, jew komponenti tagħhom, li jistgħu jinfirxu mas-suq intern kollu, u b'hekk jaffettwaw l-interessi kummerċjali tad-detentur tas-sigriet kummerċjali u l-funzjonament tas-suq intern. ***Fil-każijiet fejn ġie pprovat ksib illegali*** u meta s-sigriet kummerċjali in kwistjoni għandu impatt sinifikanti fuq il-kwalità, il-valur jew il-prezz tal-oġġett riżultanti jew fuq it-tnaqqis tal-kost, l-iffaċilitar jew it-tħaffif tal-manifattura tiegħu jew il-proċessi tal-kummerċjalizzazzjoni, huwa importanti li l-awtoritajiet gudidzjarji jingħataw is-setgħa biex jordnaw miżuri xierqa bil-ħsieb li jiżguraw li daww il-prodotti ma jitqegħdux fis-

suq jew jitnehhew minnu. Meta tittiehed f'kunsiderazzjoni in-natura globali tal-kummerċ, huwa wkoll meħtieġ li dawn il-miżuri jinkludu l-projbizzjoni tal-importazzjoni ta' dawk l-oġġetti fl-Unjoni jew il-ħżin tagħhom għall-ġoti jew it-tqegħid tagħhom fis-suq. Wara li gie kkunsidrat il-prinċipju tal-proporzjonalità, il-miżuri korrettivi ma għandhomx neċessarjament iwasslu għall-qerda tal-oġġetti meta għazliet vijabbli oħra huma preżenti, bħal li wieħed jelimina l-kwalità tal-infrazzjoni tal-oġġett jew jiddisponi mill-oġġetti 'l barra mis-suq, pereżempju, permezz ta' donazzjonijiet lil organizzazzjonijiet tal-karità.

- (18) Persuna oriġinarjament setgħet akkwistat sigriet kummerċjali in bona fede iżda kien fi stadju aktar tard li saret konxja, inkluż permezz ta' avviż ipprezentat mid-detentur oriġinali tas-sigriet kummerċjali, li l-għarfien tagħha tas-sigriet kummerċjali in kwistjoni kien derivat minn sorsi li użaw jew żvelaw sigriet kummerċjali rilevanti b'tali mod li nkisret il-liġi. Sabiex jiġi evitat li f'dawn iċ-ċirkostanzi l-miżuri korrettivi jew ingunzjonijiet ipprovduti jistgħu jikkawżaw dannu sproporzjonat lil dik il-persuna, l-Istati Membri għandhom jipprovdu għall-possibbiltà, f'każijiet xierqa, ta' kumpens fi flus mogħtija lill-parti danneggjata bħala miżura alternattiva, sakemm tali kumpens ma jaqbiżx l-ammont ta' royalties jew miżati li kienu jkunu dovuti kieku dik il-persuna kisbet awtorizzazzjoni biex tuża s-sigriet kummerċjali in kwistjoni, għall-perjodu ta' żmien li matulu id-detentur oriġinali tas-sigriet kummerċjali seta pprevjena l-użu tas-sigriet kummerċjali. Madankollu, fejn l-użu illegali ta' sigriet kummerċjali jikkostitwixxi infrazzjoni ta' liġi lil hinn minn dak previst f'din id-Direttiva jew li x'aktarx ikun ta' dannu għall-konsumaturi, tali użu illegali m'għandux ikun permess.
- (19) Sabiex jiġi evitat li persuna li konxjament, jew li kellha raġunijiet serji biex tkun taf, tikseb, tuża jew tiżvela illegalment sigriet kummerċjali tibbenefika minn kondotta ta' dan it-tip u biex jiġi żgurat li detentur ta' sigriet kummerċjali danneggjat, sa fejn ikun possibbli, jitqiegħed f'pożizzjoni li fiha kien ikun li kieku l-kondotta ma sehhitx, huwa meħtieġ li jkun hemm provvediment għal kumpens adegwat tal-preġudizzju li sofra bħala riżultat ta' kondotta illegali. L-ammont ta' danni mogħtija lil detentur ta' sigriet kummerċjali danneggjat għandu jqis il-fatturi pertinenti kollha, bħal telf ta' dħul imġarrab mid-detentur ta' sigriet kummerċjali jew qligħ ingust li jkun għamel il-kontraventur u, fejn xieraq, kwalunkwe preġudizzju morali ikkawżat lid-detentur ta' sigriet kummerċjali. Bħala alternattiva, pereżempju fejn, meta wieħed iqis in-natura

intangibbli tas-sigrieti kummerċjali, ikun diffiċli li wiehed jiddetermina l-ammont tal-preġudizzju attwali li gie soffert, l-ammont tad-danni jista' joħroġ minn elementi bħar-royalties jew il-miżati li kienu jkunu dovuti kieku l-kontraventur kien talab l-awtorizzazzjoni biex juża s-sigriet kummerċjali in kwistjoni. L-għan huwa li ma tiġix introdotta obbligazzjoni biex tippovdi għall-ħsara punitiva imma biex tiżgura kumpens ibbażat fuq kriterji oġġettivi waqt li tikkunsidra l-ispejjeż li jkun bata d-detentur tas-sigriet kummerċjali, bħall-ispejjeż ta' identifikazzjoni u riċerka.

- (20) Sabiex ikun hemm deterrent supplimentari kontra l-kontraventuri futuri u biex ikun hemm kontribut għal kuxjenza tal-pubbliku ġenerali, huwa utli li wiehed jippubbliċizza deċiżjonijiet, inkluż, fejn xieraq, permezz ta' reklami prominenti, f'każijiet li jikkonċernaw il-ksib, l-użu jew l-iżvelar illegali tas-sigrieti kummerċjali, sakemm din il-pubblikazzjoni ma tirrizultax fl-iżvelar tas-sigrieti kummerċjali u lanqas ma teffettwa b'mod sproporzjonat il-privatezza u r-reputazzjoni ta' persuni fiżiċi. ***Hemm ukoll htieġa li titqajjem kuxjenza, speċjalment għall-SMEs, dwar id-disponibbiltà ta' rikors u rimedji f'każijiet ta' ksib, użu jew iżvelar illegali ta' sigrieti kummerċjali.***
- (21) L-effettività tal-miżuri u rimedji disponibbli għad-detenturi tas-sigrieti kummerċjali jistgħu jkunu mminati f'każ ta' nuqqas ta' konformità mad-deċiżjonijiet rilevanti adottati mill-awtoritajiet ġudizzjarji kompetenti. Għal din ir-raġuni, huwa neċessarju li jiġi żgurat li daww l-awtoritajiet ikollhom is-setgħat xierqa ta' sanzjoni.
- (22) Sabiex tiġi ffaċilita l-applikazzjoni uniformi tal-miżuri għall-protezzjoni tas-sigrieti kummerċjali, huwa xieraq li jiġu pprovduti sistemi ta' kooperazzjoni u l-iskambju ta' informazzjoni bejn l-Istati Membri, fuq naħa waħda, u bejn l-Istati Membri u l-Kummissjoni fuq in-naħa l-oħra, b'mod partikolari bil-ħolqien ta' netwerk ta' korrispondenti mahtura mill-Istati Membri. Barra minn hekk, bil-għan li jiġi rieżaminat jekk dawn il-miżuri jissodisfawx l-għanijiet maħsuba għalihom, il-Kummissjoni, megħjuna, kif xieraq, mill-Osservatorju Ewropew tal-Ksur tad-Drittijiet tal-Proprietà Intellettuali, għandha teżamina l-applikazzjoni ta' din id-Direttiva u l-effettività tal-miżuri nazzjonali meħuda.
- (23) Din id-Direttiva tirrispetta d-drittijiet fundamentali u tosserva l-prinċipji rikonoxxuti b'mod partikolari mill-Karta tad-Drittijiet Fundamentali tal-Unjoni Ewropea, b'mod

partikolari d-dritt għar-rispett għall-hajja privata u tal-familja, id-dritt għall-protezzjoni tad-dejta personali, il-libertà tal-espressjoni u l-informazzjoni, ***inkluża l-libertà tal-midja***, il-libertà tal-għażla tal-mestier u d-dritt għax-xogħol, il-libertà li wiehed ikollu negozju, id-dritt għal proprjetà, id-dritt għal amministrazzjoni tajba, aċċess għall-fajl u l-preservazzjoni tas-segretezza tan-negozju, id-dritt għal rimedju effettiv u għal proċess ġust u d-dritt għal difiża.

- (24) Huwa importanti li d-drittijiet għall-privatezza u l-protezzjoni tad-dejta personali ta' kwalunkwe persuna involuta f'litigazzjoni li tikkonċerna l-ksib, l-użu jew l-iżvelar illegali tas-sigriet kummerċjali u li d-dejta personali tagħhom hija pproċessata jkunu rispettati. Id-Direttiva 95/46/KE tal-Parlament Ewropew u tal-Kunsill¹ tirregola l-ipproċessar tad-dejta personali li jsir fl-Istati Membri fil-kuntest ta' din id-Direttiva u taħt is-supervizzjoni tal-awtoritajiet kompetenti tal-Istati Membri, b'mod partikolari l-awtoritajiet indipendenti pubbliċi mahtura mill-Istati Membri.
- (25) Peress li l-oġġettiv ta' din id-Direttiva, li huwa li s-suq intern jiffunzjona mingħajr skossi permezz tal-istabbiliment ta' rimedju suffiċjenti u ta' livell komparabbli fis-suq intern kollu fil-każ ta' ksib, użu jew żvelar illegali ta' sigriet kummerċjali, ma jistax jintlaħaq biżżejjed mill-Istati Membri u jista' għalhekk, minhabba l-iskala u l-effetti tiegħu, jinkiseb aħjar fil-livell tal-Unjoni, l-Unjoni tista' tadotta miżuri, b'konformità mal-prinċipju ta' sussidjarjetà kif stabbilit fl-Artikolu 5 tat-Trattat dwar l-Unjoni Ewropea. Skont il-prinċipju ta' proporzjonalità msemmi f'dak l-istess Artikolu, din id-Direttiva ma tmurx aktar milli neċessarju biex jintlaħaq l-oġġettiv.
- (26) Din id-Direttiva m'għandux ikollha l-mira li tistabbilixxi regoli armonizzati għall-kooperazzjoni ġudizzjarja, ġurisdizzjoni, rikonossiment u infurzar ta' sentenzi f'materji ċivili u kummerċjali, jew li tittratta l-liġi applikabbli. Strumenti oħra tal-Unjoni li jirregolaw affarijiet bħal dawn f'termini ġenerali, fil-prinċipju, għandhom jibqgħu ugwalmart applikabbli għall-qasam kopert minn din id-Direttiva.
- (27) Din id-Direttiva m'għandhiex taffettwa l-applikazzjoni tar-regoli dwar il-liġi tal-kompetizzjoni, b'mod partikolari l-Artikoli 101 u 102 tat-Trattat dwar il-

¹ Id-Direttiva 95/46/KE tal-Parlament Ewropew u tal-Kunsill tal-24 ta' Ottubru 1995 dwar il-protezzjoni ta' individwi fir-rigward tal-ipproċessar ta' dejta personali u dwar il-moviment liberu ta' dik id-dejta (ĠU L 281, 23.11.1995, p. 31).

Funzjonament tal-Unjoni Ewropea. Il-miżuri stipulati f'din id-Direttiva m'għandhomx ikunu użati biex jirrestringu l-kompetizzjoni mingħajr bżonn f'manjiera li tmur kontra dak it-Trattat.

(27a) Din id-Direttiva ma għandhiex taffettwa l-libertà ta' moviment tal-ħaddiema jew il-libertà tal-istabbilment, b'mod partikolari kif stabbilit fl-Artikoli 48 u 49 tat-Trattat dwar il-Funzjonament tal-Unjoni Ewropea u l-Artikolu 15 tal-Karta tad-Drittijiet Fundamentali tal-Unjoni Ewropea. Dan għandu jiġi kkunsidrat meta jiġu applikati l-miżuri, il-proċeduri u r-rimedji previsti f'din id-Direttiva.

(28) Il-miżuri adottati sabiex iħarsu l-ksib, l-iżvelar u l-użu illegali tas-sigrieti kummerċjali ma għandhom jaffettwaw l-applikazzjoni ta' ebda liġi oħra rilevanti f'oqsma oħra inklużi ***l-protezzjoni tal-ambjent u r-responsabbiltà ambjentali, il-protezzjoni tal-konsumatur, ir-rekwiżiti tas-saħħa u s-sikurezza, il-protezzjoni tas-saħħa, id-drittijiet*** tal-proprjetà intellettuali, il-privatezza, l-aċċess għad-dokumenti ***u l-informazzjoni***, u l-liġi kuntrattwali. Madankollu, fejn l-ambitu tal-applikazzjoni tad-Direttiva 2004/48/KE tal-Parlament Ewropew u tal-Kunsill¹ u l-ambitu ta' din id-Direttiva jidhlu f'xulxin, din id-Direttiva tiegħu preċedenza bħala lex specialis.

ADOTTAW DIN ID-DIRETTIVA:

Kapitolu I

Suġġett u kamp ta' applikazzjoni

Artikolu 1

Suġġett u kamp ta' applikazzjoni

1. Din id-Direttiva tistipula regoli dwar il-protezzjoni kontra l-ksib, ***u l-użu u l-iżvelar illegali ta' informazzjoni ta' kompetenza u ta' negozju mhux żvelati (sigrieti kummerċjali).***
2. ***Din id-Direttiva ma għandhiex taffettwa:***

- (a) *il-libertà u l-pluralizmu tal-midja kif stabbilit solennement fl-Artikolu 11(2) tal-Karta tad-Drittijiet Fundamentali;*
- (b) *l-applikazzjoni ta' regoli tal-Unjoni jew nazzjonali li jirrikjedu li d-detenturi tas-sigrieti kummerċjali jiżvelaw, għal raġunijiet ta' interess pubbliku, informazzjoni, inklużi sigrieti kummerċjali, lill-awtoritajiet pubbliċi jew amministrattivi jew ġudizzjarji għall-qadi ta' dmirijiethom;*
- (c) *l-iżvelar mill-istituzzjonijiet u l-korpi tal-Unjoni jew l-awtoritajiet pubbliċi nazzjonali ta' informazzjoni relatata man-negozju li jkollhom skont l-obbligi u l-prerogattivi stabbiliti fil-liġi tal-Unjoni jew il-liġi nazzjonali u f'konformità magħhom;*
- (d) *l-użu ta' informazzjoni, għarfien, esperjenza u hili li l-impjegati jkun kisu b'mod onest waqt it-tweġiq normali tal-impjieg preċedenti tagħhom, jew f'xi relazzjoni kuntrattwali oħra, li ma tkunx koperta mid-definizzjoni ta' sigriet kummerċjali kif previst fil-punt (1) tal-Artikolu 2;*
- (e) *l-awtonomija tas-shab soċjali u d-drittijiet tagħhom li jidhlu fi ftehim kollettiv, f'konformità mal-liġi tal-Unjoni u mal-liġijiet u l-prattiki nazzjonali;*
- (f) *l-obbligi tal-Istati Membri li jiżguraw protezzjoni effettiva kontra l-kompetizzjoni ingusta, f'konformità mal-impenji internazzjonali tagħhom;*
- (g) *ir-regoli tal-Istati Membri tal-liġi kriminali. Madankollu, l-Istati Membri ma jistgħux jillimitaw l-eżenzjonijiet previsti fl-Artikolu 4 billi japplikaw dispożizzjonijiet tal-liġi kriminali li jippenalizzaw il-ksib, l-użu jew l-iżvelar illegali ta' sigriet kummerċjali, kif definit fil-punt (1) tal-Artikolu 2.*

Din id-Direttiva ma tagħti lid-detentur ta' sigriet kummerċjali ebda raġuni biex jirrifjuta li jiżvela informazzjoni kull meta tali żvelar ikun meħtieġ bil-liġi jew minn awtoritajiet amministrattivi jew ġudizzjarji għall-qadi ta' dmirijiethom. Tali żvelar għandu jkun mingħajr hsara għal kwalunkwe obbligu biex ma tiġix żvelata

¹ Id-Direttiva 2004/48/KE tal-Parlament Ewropew u tal-Kunsill 29 ta' April 2004 fuq l-infurzar tad-drittijiet tal-proprjetà intellettuali, ĠU L 157, 30.4.2004, p. 45.

ulterjorment l-informazzjoni jew jiġi limitat l-użu tagħha li jistgħu jiġu imposti mil-liġi tal-Unjoni jew mil-liġi nazzjonali fuq min jirċievi l-informazzjoni in kwistjoni.

3. *Għall-finijiet ta' din id-Direttiva, il-ksib ta' sigriet kummerċjali għandu jittqies bħala legali meta jinkiseb permezz ta' wieħed mill-metodi li ġejjin:*

- (a) skoperta jew kreazzjoni indipendenti;*
- (b) osservazzjoni, studju, żarmar jew ittestjar ta' prodott jew oġġett li jkun sar disponibbli għall-pubbliku jew li jkun legalment fil-pussess tal-akkwirent tal-informazzjoni li huwa liberu minn kwalunkwe dmir legalment validu biex jiġi limitat il-ksib tas-sigriet kummerċjali;*
- (c) eżerċizzju tad-dritt tal-haddiema jew tar-rappreżentanti tal-haddiema għal tagħrif u konsultazzjoni f'konformità mal-liġi tal-Unjoni u dik nazzjonali u/jew ma' prattiki nazzjonali;*
- (d) kwalunkwe prattika oħra li, fiċ-ċirkostanzi, hija konformi ma' prattiki kummerċjali onesti.*

Il-ksib, l-użu u l-iżvelar ta' sigrieti kummerċjali għandu jiġi kkunsidrat legali sal-punt li tali ksib, użu jew żvelar ikun mehtieġ jew permess mil-liġi tal-Unjoni jew mil-liġi nazzjonali, mingħajr preġudizzju għal kwalunkwe dmir iehor li ma jiġix żvelat is-sigriet kummerċjali jew li jiġi limitat l-użu tiegħu li jista' jiġi impost mil-liġi tal-Unjoni jew minn dik nazzjonali.

Artikolu 2

Definizzjonijiet

Għall-finijiet ta' din id-Direttiva, għandhom japplikaw id-definizzjonijiet li ġejjin:

- (1) “sigriet kummerċjali” jfisser informazzjoni **dwar kompetenza jew negozju** li jissodisfaw ir-rekwiżiti kollha li ġejjin:
 - (a) hu sigriet fis-sens li mhux, bħala korp jew fil-konfigurazzjoni preċiża u l-assemblaġġ tal-komponenti tiegħu, magħruf ġeneralment jew aċċessibbli b'mod faċli lill-persuni li ġeneralment jitrattaw din it-tip ta' informazzjoni;

- (b) għandu valur kummerċjali minhabba li hu sigriet;
- (c) kien soġġett għal passi raġonevoli taħt iċ-ċirkostanzi, mill-persuna li għandha l-kontroll legali tal-informazzjoni, biex jinżamm sigriet.

L-esperjenza u l-hiliet miksuba b'mod onest mill-impjegati matul it-twettiq normali ta' impjieg tagħhom m'għandhomx jitqiesu bhala sigriet kummerċjali.

- (2) 'detentur tas-sigriet kummerċjali' jfisser kwalunkwe persuna fiżika jew ġuridika li legalment tikkontrolla sigriet kummerċjali;
- (3) 'kontraventur' tfisser kwalunkwe persuna fiżika jew ġuridika li tkun kisbet, użat jew żvelat illegalment sigrieti kummerċjali;
- (4) 'oġġetti kontraventorji' tfisser oġġetti li ***l-kunċett, il-karatteristiċi, il-funzjonament***, il-proċess ta' fabbrikazzjoni jew kummerċjalizzazzjoni tagħhom b'mod sinifikanti jibbenefikaw minn sigrieti kummerċjali akkwistati, użati jew żvelati illegalment.

Kapitolu II

Il-ksib, l-użu u l-iżvelar illegali tas-sigrieti kummerċjali

Artikolu 3

Il-ksib, l-użu u l-iżvelar illegali ta' sigrieti kummerċjali

- 1. L-Istati Membri għandhom jiżguraw li d-detenturi ta' sigrieti kummerċjali huma intitolati japplikaw għall-miżuri, il-proċeduri u r-rimedji stipulati f'din id-Direttiva biex jipprevjenu, jew jiksbu rimedju għall-ksib, l-użu jew l-iżvelar illegali, ta' sigriet kummerċjali.
- 2. Il-ksib ta' sigriet kummerċjali mingħajr il-kunsens tad-detentur tas-sigriet kummerċjali għandu jkun meqjus bhala illegali meta jitwettaq fil-każijiet li ġejjin:
 - (a) aċċess mhux awtorizzat, jew kopja ta' kwalunkwe dokument, oġġett, materjal, sustanza jew fajl elettroniku, legalment taħt il-kontroll tad-detentur tas-sigriet

kummerċjali, li fihom sigrieti kummerċjali jew li minnhom wiehed jista' jiddeduċi sigrieti kummerċjali;

- (b) serq;
- (c) tixħim;
- (d) qerq;
- (e) ksur jew persważjoni għal ksur ta' ftehim ta' kunfidenzjalità jew kwalunkwe dmir ieħor biex tinżamm segretezza;
- (f) kwalunkwe mgħiba oħra li, taħt iċ-ċirkostanzi, hija kkunsidrata kuntrarja għall-prattika kummerċjali onesta.

3. L-użu jew l-iżvelar ta' sigriet kummerċjali għandu jitqies bħala illeġittimu kull meta jitwettaq, mingħajr il-kunsens tad-detentur tas-sigriet kummerċjali ■ , minn persuna li tkun instabet li tissodisfa waħda mill-kundizzjonijiet li ġejjin:

- (a) akkwistat is-sigriet kummerċjali illegalment;
- (b) tkun qed tikser ftehim ta' kunfidenzjalità jew kwalunkwe dover ieħor **legalment validu** biex iżżomm is-segretezza tas-sigriet kummerċjali;
- (c) tkun qed tikser kuntratt jew kull dover ieħor **legalment validu** li tillimita l-użu tas-sigriet kummerċjali.

3a. Il-paragrafu 3 ma jipprovdì l-ebda raġuni biex id-detenturi ta' sigriet kummerċjali jillimitaw l-użu tal-esperjenza u l-hiliet akkwistati b'mod onest minn impjegati matul it-twettiq normali tal-impjieg tagħhom jew iżidu kwalunkwe restrizzjoni sabiex impjegati jokkupaw pożizzjoni ġdida, ma' daww ipprovduti fil-kuntratt tal-impjieg tagħhom, f'konformità mal-liġi rilevanti tal-Unjoni u dik nazzjonali.

4. **Il-ksib**, l-użu jew l-iżvelar ta' sigriet kummerċjali għandhom ukoll ikunu meqjusa bħala illegali kull meta persuna, waqt **il-ksib**, l-użu jew l-iżvelar, kienet taf jew fiċ-ċirkostanzi kellha tkun taf li s-sigriet kummerċjali inkiseb **direttament jew indirettament** minn persuna oħra li kienet qed tuża jew tiżvela s-sigriet kummerċjali b'mod illegali fis-sens tal-paragrafu 3.

5. Il-produzzjoni **■**, l-offerta jew it-tqeghid fis-suq ta' prodotti kontravventorji, jew l-importazzjoni, l-esportazzjoni jew il-ħżin ta' oġġetti kontravventorji għal dawk il-finijiet, għandha wkoll titqies bħala użu illegali ta' sigriet kummerċjali ***f'kazijiet fejn il-persuna li għandha kariga fit-tali attivitajiet kienet konxja, jew kellha tkun konxja, skont iċ-ċirkostanzi, tal-fatt li s-sigriet kummerċjali ntuża b'mod illegali fi hdan it-tifsira tal-paragrafu 3.***

Artikolu 4

Eċċezzjonijiet

L-Istati Membri għandhom jiżguraw li m'hemmx dritt għall-applikazzjoni għall-miżuri, il-proċeduri u r-rimedji stipulati f'din id-Direttiva meta l-allegat ksib, użu jew żvelar ta' sigriet kummerċjali twettaq fi kwalunkwe wieħed mill-kazijiet li ġejjin:

- (a) biex isir użu legittimu ***f'konformità mal-Karta tad-Drittijiet Fundamentali tal-Unjoni Ewropea*** mid-dritt għal-libertà tal-espressjoni u l-informazzjoni, ***inkluż il-libertà tal-midja***;
- (b) ***għall-kxif ta' kondotta*** hażina, l-ghemil hażin, ***frodi*** jew attività illegali, sakemm **■** l-intimat aġixxa fl-interess pubbliku;
- (c) is-sigriet kummerċjali ġie żvelat mill-haddiema lir-rappreżentanti tagħhom bħala parti minn eżerċizzju legittimu tal-funzjonijiet rappreżentattivi tagħhom ***f'konformità mal-liġi tal-Unjoni u mal-liġi nazzjonali, sakemm tali żvelar kien neċessarju għal dak l-eżerċizzju***;
-
- (e) għall-iskop tal-protezzjoni ta' interess ***pubbliku ġenerali jew kwalunkwe tip iehor ta' interess*** legittimu, ***rikonoxxut mil-liġi tal-Unjoni jew mil-liġi nazzjonali u permezz ta' prattika ġudizzjarja.***

Kapitolu III

Miżuri, proċeduri u rimedji

SEZZJONI 1

DISPOŻIZZJONIJET ĠENERALI

Artikolu 5

Obbligu Ġenerali

1. L-Istati Membri għandhom jipprovdu għall-miżuri, il-proċeduri u r-rimedji meħtieġa sabiex tiġi żgurata d-disponibbiltà ta' rimedju ċivili kontra l-ksib, l-użu u l-iżvelar illegali, tas-sigrieti kummerċjali.
2. Dawk il-miżuri, proċeduri u rimedji għandhom:
 - (a) ikunu ġusti u ekwi;
 - (b) ma jkunux ikkumplikati jew għaljin bla bżonn, jew jinvolvu skadenzi mhux raġonevoli jew dewmien mhux ġustifikat;
 - (c) ikunu effettivi u dissważivi

Artikolu 6

Proporzjonalità u abbuż ta' litigazzjoni

1. L-Istati Membri għandhom jiżguraw li l-miżuri, il-proċeduri u r-rimedji stipulati f'konformità ma' din id-Direttiva għandhom ikunu applikati mill-awtoritajiet ġudizzjarji kompetenti b'mod li:
 - (a) huwa proporzjonat;
 - (b) jevita l-holqien ta' xkiel għall-kummerċ leġittimu, **il-kompetizzjoni u l-mobilità tal-haddiema** fis-suq intern;
 - (c) jipprovdi salvagwardji kontra l-abbuż.

2. L-Istati Membri għandhom jiżguraw li fejn l-awtoritajiet ġudizzjarji kompetenti jiddeterminaw li talba li tikkonċerna l-ksib, l-iżvelar jew l-użu illegali ta' sigriet kummerċjali tkun manifestament infondata u l-applikant jinstab li ta' bidu għal proċedimenti legali ***b'mod abbużiv jew*** in mala fede ■, dawn l-awtoritajiet ġudizzjarji kompetenti għandhom ikunu intitolati li jieħdu l-miżuri li ġejjin:
- (a) jimponu sanzjonijiet fuq l-applikant
 - (b) jordnaw id-disseminazzjoni tal-informazzjoni dwar id-deċiżjoni meħuda skont l-Artikolu 14.

Il-miżuri msemmija fl-ewwel subparagrafu għandhom ikunu mingħajr preġudizzju għall-possibbiltà għall-intimat li jitlob id-danni ■. ***L-Istati Membri jistgħu jiprevedu li dawn il-miżuri jiġu determinati fi proċedimenti separati.***

Artikolu 7

Perjodu ta' limitazzjoni

L-Istati Membri għandhom jiżguraw li l-azzjonijiet għall-applikazzjoni tal-miżuri, il-proċeduri u r-rimedji stipulati f'din id-Direttiva jistgħu jingiebu ***fi żmien tliet snin*** wara data li fiha l-applikant sar jaf, jew kellu raġuni biex isir konxju, tal-aħħar fatt li jagħti lok għall-azzjoni.

L-Istati Membri għandhom jiddeterminaw ir-regoli li japplikaw għas-sospensjoni u l-interruzzjoni tal-perjodu ta' limitazzjoni.

Artikolu 8

Preservazzjoni tal-kunfidenzjalità tas-sigrieti kummerċjali matul il-kors tal-proċedimenti legali

1. L-Istati Membri għandhom jiżguraw li l-partijiet, ir-rappreżentanti legali ***jew l-avukati*** tagħhom, l-uffiċjali tal-qorti, ix-xhieda, l-esperti u kull persuna oħra li tkun qed tipparteċipa fi proċedimenti legali dwar il-ksib, l-użu jew l-iżvelar illegali ta' sigriet kummerċjali, jew min għandu aċċess għal dokumenti li jiffurmaw parti minn dawk il-proċedimenti legali, m'għandux jithalla juża jew jiżvela kwalunkwe sigriet kummerċjali jew allegat sigriet kummerċjali ***li l-awtoritajiet ġudizzjarji kompetenti***

jkunu, b'rispons ghal applikazzjoni debitament raġonata mill-parti interessata, identifika b'hal kunfidenzjali u li jkunu saru konxji minnha b'hal riżultat ta' tali parteċipazzjoni jew aċċess. ***L-Istati Membri jistgħu jippermettu wkoll li l-awtoritajiet ġudizzjarji kompetenti jiehdu miżuri b'hal dawn fuq inizzjattiva tagħhom stess.***

L-obbligu msemmi fl-ewwel subparagrafu ***għandu jibqa' fis-sehh wara li jintemmu l-proċedimenti legali. Madankollu, dan*** ma jibqax jeżisti f'xi waħda miċ-ċirkostanzi li ġejjin:

- (a) fejn ***permezz ta' deċiżjoni finali***, l-allegat sigriet kummerċjali jinstab li ma jissodisfax ir-rekwiżiti stabbiliti fil-punt (1) tal-Artikolu 2;
- (b) fejn maż-żmien, l-informazzjoni in kwistjoni ssir ġeneralment magħrufa fost jew faċilment aċċessibbli għall-persuni li ġeneralment jitrattaw dik it-tip ta' informazzjoni.

2. L-Istati Membri għandhom jiżguraw ukoll li l-awtoritajiet ġudizzjarji kompetenti jistgħu, fuq applikazzjoni debitament raġonata minn parti, jiehdu miżuri speċifiċi meħtieġa biex jippreservaw il-kunfidenzjalità ta' kwalunkwe sigriet kummerċjali jew allegat sigriet kummerċjali użat jew imsemmi matul il-proċedimenti legali li jirrigwardaw il-ksib, l-użu jew l-iżvelar illegali, ta' sigriet kummerċjali. ***L-Istati Membri jistgħu jippermettu wkoll li l-awtoritajiet ġudizzjarji kompetenti jiehdu miżuri b'hal dawn fuq inizzjattiva tagħhom stess.***

Il-miżuri msemmija fl-ewwel subparagrafu għandhom mill-inqas jinkludu l-possibbiltà:

- (a) li jiġi ristrett l-aċċess għal kull dokument li jkun fih sigrieti kummerċjali ***jew sigrieti kummerċjali allegati sottomessi mill-partijiet jew partijiet terzi, kollha jew parti minnhom, lil numru limitat ta' persuni, sakemm tal-anqas persuna waħda minn kull parti, u fejn xieraq skont il-proċedimenti, l-avukati jew ir-rappreżentanti rispettivi tagħhom, jingħataw aċċess shiħ għal tali dokument;***
- (b) li jiġi ristrett l-aċċess għas-seduti, fejn is-sigrieti kummerċjali ***jew is-sigrieti kummerċjali allegati*** jistgħu jiġu żvelati, u r-rekords jew traskrizzjonijiet

korrispondenti tagħhom *lil numru limitat ta' persuni, bil-kundizzjoni li tkun inkluża mill-inqas persuna waħda minn kull waħda mill-partijiet, u fejn ikun xieraq skont il-proċedimenti, l-avukati u/jew ir-rappreżentanti legali tagħhom*;

- (c) li jagħmlu disponibbli *lill-partijiet terzi* verżjoni mhux kunfidenzjali ta' kull deċiżjoni ġudizzjarja, li minnhom ikunu tnehhew *jew ġew redatti s-siltiet* li jinkludu *informazzjoni definita bhala sigrieti kummerċjali*.

■

3. Meta jiddeċiedu dwar l-ġhoti jew iċ-ċaħda *ta' miżuri għall-preservazzjoni ta' sigrieti kummerċjali* u jivvalutaw il-proporzjonalità *tagħhom*, l-awtoritajiet ġudizzjarji kompetenti għandhom iqisu *l-htieġa li jiġi ggarantit id-dritt għal rimedju effettiv u għal proċess ġust*, l-interessi leġittimi tal-partijiet u, fejn xieraq ta' partijiet terzi, u kwalunkwe ħsara potenzjali għal waħda mill-partijiet, u fejn xieraq partijiet terzi, li jirriżultaw mill-ġhoti jew ir-rifjut ta' *dawn il-miżuri*.
4. Kwalunkwe pproċessar ta' dejta personali skont il-paragrafi 1, 2 u 3 għandu jitwettaq f'konformità mad-Direttiva 95/46/KE.

SEZZJONI 2

MIŻURI PROVVIŻORJI U KAWTELATORJI

Artikolu 9

Miżuri provviżorji u kawtelatorji

1. L-Istati Membri għandhom jiżguraw li l-awtoritajiet ġudizzjarji kompetenti jistgħu, fuq it-talba tad-detentur tas-sigriet kummerċjali, jordnaw kwalunkwe mill-miżuri provviżorji u prekawzjonarji li ġejjin kontra l-allegat kontraventur:
- (a) il-waqfien, jew, skont il-każ, il-projbizzjoni tal-użu jew l-iżvelar ta' sigriet kummerċjali fuq bażi provviżorja;

- (b) il-projbizzjoni tal-produzzjoni, l-offerta, jew it-tqeghid fis-suq jew l-użu ta' oġġetti kontraventorji, jew l-importazzjoni, l-esportazzjoni jew il-ħażna ta' oġġetti kontraventorji għal dawk l-iskopijiet;
- (c) il-konfiska jew il-kunsinna ta' oġġetti suspettati bħala kontraventorji, inklużi oġġetti importati, sabiex jiġu evitati d-dhul u ċ-ċirkulazzjoni tagħhom fis-suq.

2. L-Istati Membri għandhom jiżguraw li l-awtoritajiet ġudizzjarji jistgħu, **bħala alternattiva għall-miżuri msemija fil-paragrafu 1**, jaġhmlu l-kontinwazzjoni tal-ksib, l-użu jew l-iżvelar allegatament illegali ta' sigriet kummerċjali soġġett għall-preżentazzjoni ta' garanziji maħsuba biex jiżguraw il-kumpens tad-detentur tas-sigriet kummerċjali. **L-iżvelar ta' sigriet kummerċjali ma għandux jiġi permess kontra l-preżentazzjoni ta' garanziji.**

Artikolu 10

Kundizzjonijiet ta' applikazzjoni u salvagwardja

1. L-Istati Membri għandhom jiżguraw li l-awtoritajiet ġudizzjarji kompetenti għandhom, fir-rigward tal-miżuri msemija fl-Artikolu 9, l-awtorità li jitolbu lill-applikant jipprovdli evidenza li tista' titqies raġonevolment disponibbli sabiex jissodisfaw ruħhom li s-sigriet kummerċjali jeżisti, **bi grad suffiċjenti ta' ċertezza**, li l-applikant huwa d-detentur tas-sigriet kummerċjali legittimu u li sigriet kummerċjali kien akkwistat illegalment, li sigriet kummerċjali qed jiġi użat u żvelat illegalment, jew li huwa imminenti ksib, użu jew żvelar illeġli ta' sigriet kummerċjali.
2. L-Istati Membri għandhom jiżguraw li, meta jiddeċiedu li jaġhtu jew jiċhdu l-applikazzjoni u jivvalutaw il-proporzjonalità tagħha, l-awtoritajiet ġudizzjarji kompetenti għandhom ikunu mitluba li jqisu **ċ-ċirkostanzi partikolari tal-każ. Il-valutazzjoni tagħhom għandha tikkunsidra, fejn xieraq, il-valur** tas-sigriet kummerċjali, il-miżuri meħuda biex jiġi protett is-sigriet kummerċjali, **jew fatturi speċifiċi ohra tas-sigriet kummerċjali, kif ukoll** il-kondotta **intenzjonata jew mhux intenzjonata** tal-intimat fil-ksib, l-iżvelar jew l-użu tas-sigriet kummerċjali, l-impatt tal-użu jew l-iżvelar illegali tas-sigriet kummerċjali, l-interessi legittimi tal-partijiet u l-impatt li l-ġhoti jew ir-rifjut tal-miżuri jista' jkollhom fuq il-partijiet, l-interessi

legittimi ta' partijiet terzi, l-interess pubbliku u s-salvagwardja tad-drittijiet fundamentali, inkluża l-libertà tal-espressjoni u tal-informazzjoni.

3. L-Istati Membri għandhom jiżguraw li miżuri provviżorji msemmija fl-Artikolu 9 huma revokati jew inkella jieqfu milli jidhlu fis-seħh, fuq talba tal-intimat, jekk:
 - (a) l-applikant ma jibdiex proċedimenti li jwasslu għal deċiżjoni dwar il-meriti tal-każ quddiem l-awtorità ġudizzjarja kompetenti, f'perjodu raġonevoli ta' żmien determinat mill-awtorità ġudizzjarja li tordna l-miżuri meta liġi ta' Stat Membru tippermetti dan jew, fin-nuqqas ta' tali determinazzjoni, fi żmien mhux aktar minn 20 ġurnata tax-xogħol jew 31 jum kalendarju, liema minnhom ikun l-itwal;
 - (b) Sadanittant, it-tagħrif in kwistjoni m'għadux jissodisfa r-rekwiziti tal-punt (1) tal-Artikolu 2, għal raġunijiet li ma jistgħux jiġu attribwiti lill-intimat.
4. L-Istati Membri għandhom jiżguraw li l-awtoritajiet ġudizzjarji kompetenti jistgħu jagħmlu l-miżuri provviżorji msemmija fl-Artikolu 9 soġġetti għal preżentazzjoni mill-applikant ta' sigurtà adegwata jew assigurazzjoni ekwivalenti intiza biex tassigura il-kumpens mingħajr preġudizzju soffert mill-intimat jew kwalunkwe persuna oħra milquta mill-miżuri.
5. Fejn il-miżuri **provviżorji** huma revokati fuq il-bażi tal-punt (a) tal-paragrafu 3, fejn dawn jiskadu minhabba kwalunkwe att jew omissjoni mill-applikant, jew fejn sussegwentement jinstab li ma kien hemm l-ebda ksib, żvelar jew użu illegali ta' sigriet kummerċjali jew theddid ta' kondotta bħal din, l-awtoritajiet ġudizzjarji kompetenti għandu jkollhom l-awtorità sabiex jordnaw lill-applikant, fuq talba tal-intimat jew ta' parti terza danneġġata, biex jipprovdi lill-intimat, jew il-parti terza danneġġata, b'kumpens xieraq għal kwalunkwe dannu kkawżat minn dawk il-miżuri.

SEZZJONI 3

MIŻURI LI JIRRIŻULTAW MINN DEĊIŻJONI FUQ IL-MERTI TAL-KAŻ

Artikolu 11

Ingunzjonijiet u miżuri korrettivi

1. L-Istati Membri għandhom jiżguraw li, fejn tittiehed deċiżjoni ġudizzjarja **finali** li ssib ksib, użu jew żvelar illegali ta' sigriet kummerċjali, l-awtoritajiet ġudizzjarji kompetenti jistgħu, fuq talba tal-applikant jordnaw kontra l-kontraventur **wahda jew aktar mill-miżuri li ġejjin:**
 - (a) il-waqfien, jew, skont il-każ, il-projbizzjoni tal-użu jew l-iżvelar ta' sigriet kummerċjali;
 - (b) il-projbizzjoni tal-produzzjoni, l-offerta, jew it-tqegħid fis-suq jew l-użu ta' oġġetti kontraventorji, jew l-importazzjoni, l-esportazzjoni jew il-ħżin ta' oġġetti kontraventorji għal dawk l-iskopijiet;
 - (c) l-adozzjoni tal-miżuri korrettivi xierqa fir-rigward tal-oġġetti kontraventorji;
 - (ca) ***il-qerda totali jew parzjali ta' kull mezz ta' komunikazzjoni fiżiku u/jew elettroniku li fih jew li jimplimenta s-sigriet kummerċjali jew, fejn xieraq, l-ghoti ufficjali lill-applikant tal-mezz ta' komunikazzjoni fiżiku u/jew elettroniku shih jew parzjali.***
2. Il-miżuri korrettivi msemmija fil-punt (c) tal-paragrafu 1 jinkludu
I
 - (b) is-sejha lura tal-prodotti kontraventorji mis-suq;
 - (c) li l-prodotti kontraventorji titneħħielhom il-kwalità kontraventorja tagħhom;
 - (d) il-qerda tal-oġġetti kontraventorji jew, fejn xieraq, l-irtirar tagħhom mis-suq, sakemm din l-azzjoni ma ddgħajjifx il-protezzjoni tas-sigriet kummerċjali in kwistjoni;

- (e) il-qerda totali jew parzjali ta' kull dokument, oġġett, materjal, sustanza jew fajl elettroniku li fihom jew li jimplimentaw is-sigriet kummerċjali jew, skont il-każ, il-konsenja lid-detentur tas-sigriet kummerċjali tad-dokumenti, l-oġġetti, il-materjali, is-sustanzi u l-fajls elettronici kollha jew parti minnhom.
3. L-Istati Membri għandhom jiżguraw li, meta jiġi ordnat l-irtirar tal-prodotti kontraventorji mis-suq, l-awtoritajiet ġudizzjarji jistgħu jordnaw, fuq talba tad-detentur tas-sigriet kummerċjali, li l-oġġetti jingħataw lid-detentur jew lill-organizzazzjonijiet tal-karità taħt kondizzjonijiet li għad iridu jiġu deċiżi mill-awtoritajiet ġudizzjarji li għandhom l-għan li jiżguraw li l-oġġetti inkwistjoni ma jergħhux jidhlu fis-suq.

Meta tiġi kkunsidrata t-talba għal miżuri korrettivi, il-gravità tal-ksur, ir-rimedji li għandhom jiġu imposti, u l-interessi ta' partijiet terzi għandhom jinġiebu f'relazzjoni xierqa, f'konformità mal-prinċipju ta' proporzjonalità.

L-awtoritajiet ġudizzjarji għandhom jordnaw li ***l-miżuri msemmija fil-punt (c) tal-paragrafu 1*** jitwettqu bl-ispejjeż għal min ikun kiser id-drittijiet, sakemm ma jkunx hemm raġunijiet partikolari sabiex ma jsirx dan. Dawn il-miżuri għandhom ikunu mingħajr preġudizzju għal kwalunkwe ħsara li tista' tiġġarrab mid-detentur tas-sigriet kummerċjali minhabba l-ksib, l-użu jew l-iżvelar illegali tas-sigriet kummerċjali.

Artikolu 12

Kundizzjonijiet tal-applikazzjoni, salvagwardji u miżuri alternattivi

1. L-Istati Membri għandhom jiżguraw li, meta jikkunsidraw talba għall-adozzjoni tal-mandati ta' inibizzjoni u miżuri korrettivi previsti fl-Artikolu 11 u l-valutazzjoni tal-proporzjonalità tagħhom, l-awtoritajiet ġudizzjarji kompetenti ***huma obbligati*** jqisu ***ċ-ċirkostanzi speċifiċi tal-każ. Din il-valutazzjoni għandha tinkludi, fejn xieraq***, il-valur tas-sigriet kummerċjali, il-miżuri meħuda biex jiġi protett is-sigriet kummerċjali, il-kondotta tal-kontraventur fil-ksib, l-iżvelar jew l-użu tas-sigriet kummerċjali, l-impatt ta' żvelar illegali jew użu tas-sigriet kummerċjali, l-interessi legittimi tal-partijiet u l-impatt li l-ġoti jew ir-rifjut tal-miżuri jista' jkollhom fuq il-

partijiet, l-interessi legittimi ta' partijiet terzi, l-interess pubbliku u s-salvagwardja tad-drittijiet fundamentali, inkluża l-libertà tal-espressjoni u tal-informazzjoni.

L-Istati Membri għandhom jiżguraw li l-awtoritajiet kompetenti jillimitaw it-tul ta' żmien tal-mizura msemmija fil-punt (a) tal-Artikolu 11(1), skont il-każ, sabiex jiżguraw li jkun biżżejjed biex jiġi eliminat kwalunkwe vantaġġ kummerċjali jew ekonomiku li l-kontraventur seta' jikseb minn dan il-ksib, l-iżvelar jew l-użu illegali ta' sigriet kummerċjali u li jiġi evitat il-holqien ta' ostakli mhux ġustifikati għal kompetizzjoni ġusta, għall-innovazzjoni u l-mobilità tax-xogħol.

2. L-Istati Membri għandhom jiżguraw li l-miżuri msemmija ***fil-punti (a) u (b)*** tal-Artikolu 11(1) huma revokati jew inkella jieqfu milli jidhru fis-seħh, fuq talba tal-intimat jekk sadanittant l-informazzjoni in kwistjoni ma tibqax tissodisfa l-kundizzjonijiet tal-punt (1) tal-Artikolu 2 għal raġunijiet li ma jistgħux jiġu attribwiti ***direttament jew indirettament*** lill-intimat.
3. L-Istati Membri għandhom jipprovdu li, fuq talba ***ta' waħda mill-partijiet, fl-eventwalità tal-applikazzjoni tal-miżuri*** previsti fl-Artikolu 11, l-awtorità ġudizzjarja kompetenti tista' tordna kumpens fi flus li għandu jithallas lill-parti danneġġata minflok ma jiġu applikati dawk il-miżuri jekk jiġu sodisfatti l-kundizzjonijiet kollha li ġejjin:
 - (a) il-persuna kkonċernata ***fil-hin tal-użu jew l-iżvelar tas-sigriet kummerċjali, la kienet taf u lanqas kellha raġuni, taht iċ-ċirkostanzi, biex tkun taf li s-sigriet kummerċjali nkiseb minn persuna ohra li kienet qed tuża jew tiżvela s-sigriet kummerċjali b'mod illegali;***
 - (b) l-eżekuzzjoni tal-miżuri in kwistjoni jikkawżaw lill-persuna dannu sproporzjonat;
 - (c) kumpens pekunjarju lill-parti danneġġata tidher li hi raġonevolment sodisfaċenti.

Meta jkun ġie ordnat kumpens pekunjarju minflok l-ordni msemmija ***fil-punti (a) u (b)*** tal-Artikolu 11 (1), tali kumpens pekunjarju ma għandux jaqbeż l-ammont ta' royalties jew miżati li kienu jkunu dovuti, li kieku dik il-persuna kienet talbet

awtorizzazzjoni biex tuża s-sigriet kummerċjali in kwistjoni, għall-perjodu ta' żmien li matulu l-użu tas-sigriet kummerċjali seta' għe projbit.

Artikolu 13

Id-danni

1. L-Istati Membri għandhom jiżguraw li l-awtoritajiet ġudizzjarji kompetenti, fuq applikazzjoni tal-parti danneġġjata, jordnaw lill-kontraventur li kien jaf jew li messu kien jaf li hu jew hi kien/et qed j/tagħmel il-ksib, l-iżvelar jew l-użu illegali ta' sigriet kummerċjali, li jhallsu lid-detentur tas-sigriet kummerċjali d-danni xierqa għall-hsara attwali mgarrba, ***b'riżultat tal-ksib, l-użu jew l-iżvelar illegali tas-sigriet kummerċjali.***
- 1a. ***F'konformità mal-liġi u l-prattiki nazzjonali tagħhom, l-Istati Membri jistgħu jillimitaw ir-responsabbiltà għall-hsara tal-impjegati lejn l-impjegaturi tagħhom għall-ksib, l-użu jew l-iżvelar illegali ta' sigriet kummerċjali tal-impjegatur meta dawn ma jaġixxux intenzjonalment.***
2. Meta jiġu ffigurati d-danni, l-awtoritajiet ġudizzjarji kompetenti jikkunsidraw il-fatturi xierqa kollha, bħall-konsegwenzi negattivi ekonomiċi, li jinkludu qligħ mitluf, li l-parti li sarulha d-danni tkun sofriet, kwalunkwe profitt ingust li sar mill-kontraventur u, f'każijiet xierqa, elementi barra fatturi ekonomiċi, bħall-preġudizzju morali ikkawżat lid-detentur tas-sigriet kummerċjali bil-ksib, l-użu jew l-iżvelar illegali tas-sigriet kummerċjali.

Madankollu, l-awtoritajiet ġudizzjarji kompetenti jistgħu wkoll, skont il-każ, jiffissaw id-danni bħala somma li tithallas f'daqqa fuq il-bażi ta' elementi bħal minimu tal-ammont tar-royalties jew tat-tariffi li kieku kienu jkunu dovuti jekk il-persuna li għamlet il-ksur talbet awtorizzazzjoni sabiex tuża s-sigriet kummerċjali in kwistjoni.

Artikolu 14

Il-pubblikazzjoni tad-deċiżjonijiet ġudizzjarji

1. L-Istati Membri għandhom jassiguraw li, fil-proċedimenti legali istitwiti għall-ksib, l-użu jew l-iżvelar illegali ta' sigriet kummerċjali, l-awtoritajiet ġudizzjarji

kompetenti jistgħu jordnaw, fuq it-talba tal-applikant u jhallas il-kontraventur, miżuri xierqa għat-tixrid tal-informazzjoni li tikkonċerna d-deċiżjoni, li jinkludi l-pubblikazzjoni tagħha shiha jew parti minnha ***fil-midja pprintjata u elettronika, inkluża l-paġna web uffiċjali tal-kontraventur.***

2. Kwalunkwe miżura msemmija fil-paragrafu 1 ta' dan l-Artikolu għandha tippreserva l-kunfidenzjalità tas-sigrieti kummerċjali kif previst fl-Artikolu 8.
3. Biex jiġi deċiż jekk tiġix ordnata miżura ***msemmija fil-paragrafu 1, u ssir stima tal-proporzjonalità tagħha***, l-awtoritajiet ġudizzjarji kompetenti għandhom iqisu ***jekk l-informazzjoni dwar il-kontraventur tippermettix l-identifikazzjoni ta' persuna fiżika u, jekk ikun il-każ, jekk il-pubblikazzjoni ta' dik l-informazzjoni tkunx ġustifikata, b'mod partikolari fid-dawl tal-kriterji li ġejjin: id-dannu*** possibbli li miżura bħal din tista' tikkawża għall-privatezza u r-reputazzjoni tal-kontraventur, ***il-kondotta tal-kontraventur fil-ksib, l-iżvelar jew l-użu tas-sigriet kummerċjali u l-probabbiltà ta' aktar użu jew żvelar illegali tas-sigriet kummerċjali mill-kontraventur.***

Kapitolu IV

Sanzjonijiet, rappurtar u dispożizzjonijiet finali

Artikolu 15

Sanzjonijiet għan-nonkonformità mal-obbligi stipulati f'din id-Direttiva

L-Istati Membri għandhom jiżguraw li l-awtoritajiet ġudizzjarji kompetenti jistgħu jimponu sanzjonijiet fuq il-partijiet, ir-rappreżentanti legali tagħhom u kwalunkwe persuna oħra li tonqos jew tirrifjuta li tikkonforma ma' kull miżura adottata skont l-Artikoli 8, 9 u 11.

Fejn previst mil-liġi nazzjonali, nonkonformità ma' miżura adottata skont l-Artikoli 9 u 11, għandha, fejn xieraq, tkun soġġetta għal penali ta' pagamenti rikorrenti.

Is-sanzjonijiet stabbiliti għandhom ikunu effettivi, proporzjonati u dissaważivi.

Artikolu 16

Il-bdil ta' informazzjoni u l-korrispondenti

Bl-għan li ssir promozzjoni tal-kooperazzjoni, li tinkludi il-bdil ta' informazzjoni, bejn l-Istati Membri u bejn l-Istati Membri u l-Kummissjoni, kull Stat Membru għandu jagħżel korrispondent nazzjonali jew aktar fuq kwalunkwe kwestjoni li tirrelata mal-implimentazzjoni tal-miżuri msemmija f'din id-Direttiva. Għandha tikkomunika d-dettalji tal-korrispondent(i) nazzjonali lill-Istati Membri l-oħra u l-Kummissjoni.

Artikolu 17

Rapporti

1. Sa XX XX 20XX [tliet snin wara l-għeluq tal-perjodu ta' traspożizzjoni], ***l-Aġenzija tal-Unjoni Ewropea għall-Proprietà Intellettwali***, fil-kuntest tal-attivitàjiet tal-Osservatorju Ewropew dwar il-Ksur tad-Drittijiet tal-Proprietà Intellettwali, għandha ttejjji rapport inizjali dwar xejriet ta' litigazzjoni fir-rigward tal-ksib, l-użu jew l-izvelar illegali tas-sigrieti kummerċjali skont l-applikazzjoni ta' din id-Direttiva.
2. Sa XX XX 20XX [erba' snin wara l-għeluq tal-perjodu ta' traspożizzjoni], il-Kummissjoni għandha tfassal rapport intermedju dwar l-applikazzjoni ta' din id-Direttiva, ***anke fir-rigward tal-effetti potenzjali tagħha fuq id-drittijiet fundamentali, il-mobilità tal-haddiema, il-protezzjoni kontra kompetizzjoni ingusta u titjib ulterjuri eventwali fi kwistjonijiet ta' kooperazzjoni u innovazzjoni***, u tissottomettih lill-Parlament Ewropew u lill-Kunsill. Dan ir-rapport għandu jiehu f'kunsiderazzjoni r-rapport imtejjji mill-Osservatorju Ewropew dwar il-ksur tad-drittijiet tal-proprjetà intellettwali.
3. Sa XX XX 20XX [tmien snin wara l-għeluq tal-perjodu ta' traspożizzjoni], il-Kummissjoni għandha tfassal evalwazzjoni tal-effetti ta' din id-Direttiva u tissottometti rapport lill-Parlament Ewropew u lill-Kunsill.

Artikolu 18

Traspożizzjoni

1. L-Istati Membri għandhom idahhlu fis-sehħ il-liġijiet, ir-regolamenti u d-dispożizzjonijiet amministrattivi meħtieġa biex jikkonformaw ma' din id-Direttiva sa

XX XX 20XX [24 xahar wara d-data tal-adozzjoni ta' din id-Direttiva]. Huma għandhom jikkomunikaw minnufih it-test ta' dawk id-dispożizzjonijiet lill-Kummissjoni.

Meta l-Istati Membri jadottaw dawk id-dispożizzjonijiet, dawn għandhom jirreferu għal din id-Direttiva jew ikunu akkumpanjati mit-tali referenza waqt il-pubblikazzjoni uffiċjali tagħhom. L-Istati Membri għandhom jiddeċiedu kif għandha ssir it-tali referenza.

2. L-Istati Membri għandhom jikkomunikaw lill-Kummissjoni t-testi tad-dispożizzjonijiet ewlenin tal-dritt nazzjonali li huma jaddottaw fil-qasam kopert b'din id-Direttiva.

Artikolu 19

Dhul fis-seħh

Din id-Direttiva għandha tidhol fis-seħh fl-20 gurnata wara il-pubblikazzjoni tagħha fil-Ġurnal Uffiċjali tal-Unjoni Ewropea.

Artikolu 20

Destinatarji

Din id-Direttiva hija indirizzata lill-Istati Membri.

Magħmul fi Brussell,

Għall-Parlament Ewropew

Il-President

Għall-Kunsill

Il-President